



Казан чоры

(1907-1913)



1907 елның сары яфраклар белән түшәлгән Казан урамына атлы повозкага утырып Тукай килеп керә.

Ул Казан газета-журналларында эшләү өчен татар әдәби һәм сөйләм телен, рус, гарәп, фарсы, төрек телләрен белгән тәҗрибәле шагыйрь һәм публицист буларак кайтты.

1907 елның көзеннән Тукайның Казан чоры – халкына, Ватанына шигъри сүзен әйтер өчен бирелгән биш ел да сигез айлык дәвере башлана. Тукай Казанга килүгә «Әл-ислах» газетасында, «Яшен» журналында актив катнаша башлый. Яңа дуслар да табыла. Болар: Фатих Әмирхан, Хөсәен Ямашев, Кәбир Бәкер, Әхмәтҗафә Бәхтияров, Галиәсгар Камал, Солтан Рахманкулов, Гафур Коләхмәтов, берәз соңрак – Сәгыйть Сүнчәләй. Габдулла үзе теләгән әдәбият, журналистика өлкәсенә чума.



Г. Тукай 1907-1909 елларда Казанда чыккан “Әл-ислах” газетасы идарәсендә. Уңнан сулга: Г. Тукай, И. Әмирхан, Ф. Әмирхан, К. Бәкер, В. Бәхтияров. 1908 елгы фоторәсем.



“Яшен” журналы

Шул чорда Тукай белән Фатих Әмирхан арасында кыска, ләкин мәңгелек дуслык урнаша. Тукайның дөньяга карашларын алга таба үстерүдә иң зур рольне, әлбәттә, акыллы, тәҗрибәле Фатих Әмирхан уйнаган. Фатих Әмирхан, Галиәсгар Камал ерак Җаектан килгән Тукайны Казан һәм аның эчке дөньясы белән таныштыралар, эчкерсез күңелле яңа дуска эшлекле киңәшләр бирәләр...



Габдулла Тукай дуслы Фатих Әмирхан белән.

Тукай килгәнче Казанда халык әдәбияты, балалар әдәбияты мәсьәләләре беркайчан да проблема итеп күтәрелмәгән була әле. Дәрәс, халык кулында балалар яратып укый торган Каюм Насыри, С.Рахманколий, Таиб Яхин китаплары, аерым хрестоматияләр була. Казанның әдәби көчләре дә инде байтак танылган. Галиәсгар Камал, Фатих Әмирхан, Гафур Коләхмәтовлар инде билгеле талантлар. Казан – университетлы, институтлы, берничә гимназияле, күп сандагы реаль училищелы, мәдрәсәле, бик күп клублы, әллә ничә төрле жәмгыятьле шәһәр. Әллә ничә газета-журнал, әллә ничә басмаханә бар анда. Тукай Казанга килгәч тә, энә шул мәдәният-мәгърифәт атмосферасына чумып, иң кирәкле ике юнәлешне сайлап ала: халык әдәбиятын күтәрү һәм яшь буын өчен әсәрләр, уку китаплары, дәрәслекләр язу. Тукай балалар әдәбиятына һәм халык әдәбиятын өйрәнү, бастырып чыгару эшенә нигез сала. Аның Казандагы кыска гомерендә балалар өчен булган унөч, халык ижаты буенча дүрт, барлығы утыздан артык китабы басылып чыга.



“Ялт – йолт”

Казанда Тукайның энергиясе яңа, киң майдан сорый. 1910 елның башында журналист Әхмәт Урманчиев редакторлыгында сатирик журнал «Ялт-йолт» чыга башлый. Тукай бөтен көчен шушы журналга бирә, сатирик әсәрләренә бик күбесе «Ялт-йолт»та басыла.

Ул шәһәрнең ижтимагый эшләрендә актив катнаша, әйтик, «Шәрык клубы» программасындагы кичәләрдә концертлар, лекцияләрне оештыруда Г. Коләхмәтов, Ф. Әмирхан, Ф. Агеев, С. Рахманколий кебек

алдынгы карашлы яшьләр белән бергә

эшле. Концертларда үзе чыгыш ясый. 1910 елның 15 апрелдә «Шәрык клубы»нда халык ижаты буенча лекция укып, шәһәр яшьләрен таң калдыра. Шагыйрь үзенең табигий фикер эзерлеге белән илдә яңа революцион күтәрелеш башланганны тоеп ала. Әле генә кара реакция эзәрлекләүләре, тикшерүләр, төрмәләр, судлар белән тетрәнәп алган татар яшьләре каршына чыгып Тукай тарихи оптимизм тулы сүзләрен әйтә:

Дәресең әйткәндә, халык зур ул, көчле ул,
дәртле ул, моңлы ул, әдип ул, шагыйрь ул.

Тукай поэзиясенең чәчәк аткан вакыты, әлбәттә, Казан чоры. Китап нәширләре алдан ук аның әсәрләрен басарга вәгъдә биреп торалар, аның әсәрләрен Ырынбурдагы «Шура» белән «Вакыт» та, Казандагы «Йолдыз» да көтеп кенә тора. Ихтимал, Галиәсгар Камал йогынтысындадыр (ул «Йолдыз» редакциясендә эшли), Тукайның социаль характердагы бик күп шигырьләре либераль юнәлештәге «Йолдыз»да басыла. Социаль-сәяси эчтәлекле «Хөрмәтле Хөсәен ядкяре», «Көзге жыллар» кебек иң көчле шигырьләренең бу газетада басылуы шулай уйларга нигез бирә. Тукайның шагыйрь буларак дәрәжәсе шулкадәр зур югарылыкка менә ки, байлар акчасына чыгып килгән дини-фәлсәфи-әдәби-сәяси журнал «Шура» Тукайның байларны тәнкыйть иткән үткен социаль мотивлы «Сайфия» шигырен дөньяга чыгара. Татар театрының эшчәнлегенә дә Тукай зур игътибар бирә. Театрның үзәгендә төп фигура – Тукайның яшьтәше һәм Уральскидагы сабакташы Габдулла Кариев. Театрда әсәрләрен куйдыручы, кайбер спектакльләрдә үзе дә уйнаучы – Г.Камал. Тукайның Казанга килгәч язган иң әүвәлге шигырьләреннән берсе театр турында. Театрның әһәмиятен Тукай әхлакый яктан гына түгел, социаль караштан чыгып та билгели. Тукайның «Болгар»да торганда да, «Амур»да яшәгәндә дә бүлмәсе буш булмый. Татар интеллигенциясенең мондый жыелышларын яшерен агентура аркылы жандармерия һәм полиция күзәтеп тора. Кунакларның төрлесе була. Шагыйрь үз тирәсендә йөргән гайбәтчеләрдән качарга тырыша. Әмма бүлмәсенә Хөсәен Ямашев килгән минутларны ул гомерендәге иң якты минутлардан исәпли.

Кайвакытта, Казан атмосферасында эче пошып, Тукай сәяхәткә чыгып китә: Түбән Новгородга Мәкәржә ярминкәсенә барып килә; Сембер губернасында Гурьевка фабрикасында була; Әстерханга Сәгыйть Рәмиев янына кунакка бара. Шәһәрдә булганда да гел хәрәкәттә: әле «Шәрык клубы»нда концертта катнаша, әле «Мөхәммәдия» шәкертләре алдында чыгыш ясый, Крестовниковлар заводы белән таныша. 1911 елның ахыры — 1912 елның башында Өчиледә яшәп ала, авыл халкының авыр, газаплы тормышын чагылдырган әсәрләр яза.

Күптәннән килгән үпкә авыруы көннән-көн көчәя. Шунуң өстенә 1912 елның мартында зур фажига кичерә: ул «әүлия» дип атаган Хөсәен Ямашев — татар халкының иң гүзәл улларынан берсе — кинәт үлеп китә. Бу көтелмәгән үлем Казан яшьләрен тетрәндереп жибәрә. Тукай Хөсәенгә багышлап ике шигырь яза. Ямашев үлгәч, ничектер дөньядан күңеле бизеп китә. Ул сәяхәткә чыга, Уфада, Петербуртта була, аннан тагын Уфага килә. Дусларының киңәшен тотып, сәламәтлеген кайгырта башлый, казакъ даласына барып кымыз эчә. Бу йөрүләр, бу сәяхәтләр нәтижәсе буларак, искиткеч бай тасвирлы юльязмалар циклы туа. Шулай да гомер елларының инде санаулы гына калганын Тукай аңлый. Дөрөсрәге – айларының. Шуңа күрә бер генә көн дә әрәм итми, халыкка әйтәсе сүзләрен әйтеп бетерергә ашыга. 1912 елның жәендә Ф.Әмирхан белән бергәләп яңа әдәби-сәнгать журналы чыгарырга ниятләнәләр. Моның нашире итеп шул заманның алдынгы фикерле укымышлысы Әхмәтгәрәй Хөсәенине күндерәләр. Хөсәниләрнең Аккош күле янындагы дачасында мондый карар кабул ителә: журналны «Аң» дип исемләргә. Тукай аның беренче саны өчен махсус шигырь яза:

Үттә инде, дусларым, ул үткән эш, ни булса ул;

Инде эшлик саф, ачык күзләр белән, чын аң белән.

Соңгы көннәре

1913 елның башында шагыйрьнең сәламәтлеге бик нык какшый. Ләкин ул ижат эшен туктатмый. Тукайның соңгы айларында язган әсәрләре аның чын мәгънәсендә зур патриот, гражданин һәм тарихны тирәнтен аңлаган шәхес икәннен исбат итәләр. Аның иң соңгы шигырьләрендә кат-кат Лев Толстойга мөрәжәгать итүе, Шиһабетдин Мәржани шәхесе турында язуы, «Уянгач беренче эшем», «Юбилей мөнәсәбәте белән», «Ике ихтар» кебек публицистикасы һәм «Олугъ юбилей мөнәсәбәте белән халык өмидләре», «Суык» шигырьләре — чын мәгънәсендә шедеврлар.

Коръәни Кәримнең «Наср» сүрәсен шигъри тәржемә итеп («Тәфсирме? Тәржемәме?») Тукай үзенең Аллаһ Тәгаләгә бирелгән ихлас мөселман булуын раслап чыга. Бу — шагыйрьнең үз гомеренә йомгак ясауы, әйтәсе килгәнне әйтеп калырга омтылуы.

Тукай Клячкин хастаханәсенә кәргәндә дә үзенең соңгы «сәяхәткә» чыгуын аңлап китә. Иртәгә больницага ятар алдыннан ул «Амур»дагы күршесе Фатих Әмирхан янына керә. Әмирхан аңа:

– Тиз терелеп чык, тиз күрешик! – дигәч, Тукай:

Юк, тиз күрешмик әле, син озаграк яшә, – ди...



*Тукай Клячкин хастаханәсендә. Янында : Габдулла Кариев, Фатих Сәйфи - Казанлы,
Шиһабетдин Әхмәров*

1913 елның 15 апрелендә (иске стиль буенча 2 апреле) бөек шагыйрь Габдулла Тукайның гомере өзелә. Казан шәһәренең моңа кадәр андый күп халык жыйган женаза күргәне булмый. Авылларда, шәһәр мәдрәсәләрендә Тукайны күмгән көнне дәресләр уздырылмый. Матбугат органнары илнең төрле почмакларыннан килгән кайгы телеграммалары белән күмелә. Мәскәү, Петербургта чыккан рус матбугатында бу турыда хәбәрләр күренә. Бигрәк тә «Мусульманская газета» бу кайгылы хәлгә күп урын бирә. Анда телеграммалардан тыш Тукайга багышланган русча шигырьләр басыла. Рус һәм чит ил матбугаты Тукай шәхесе белән кызыксына башлый. Петербург газетасы «День» Тукайны «Татарский Пушкин» дип атап зур мәкалә бастыра. «Восточный сборник» дигән академик жыентыкта Тукайның биографиясе, бер-ничә шигырьнең русчага тәржемәсе бирелә. Лондонда чыга торган «The Russian Review» (Рус журналы) 1914 елда Тукай турында мәгълүмат бирә, аның «Пар ат» шигырен инглизчә бастыра. Тукай турында Төркия матбугатында күп языла...

Казан шәһәренең бүген Островский исеме белән йөртелгән урамындагы больницадан Тукайны Яңа бистә зиратына озаталар.



Яңа бистә зиратында Тукай кабере

Тукай безнең көннәрдә

Тукай исеме ничектер үзеннән-үзе халыкның мәдәниятен, әдәбият-сәнгатен берләштерүче, оеш-тыручы мәгънәви бер уртак исемгә әйләнде. Бу тенденция 1913 елдан соң ук шул юнәлештә үсеп китте, халык аның турында бәет чыгарды, күп шагыйрьләр аңа багышлап шигырь яздылар.

Тукайның вафатыннан соң узган еллар эчендә аның әсәрләре күп тапкырлар басылды, зур басмаларыннан берсе хәтта авыр сугыш елларында да (1943) дөнья күрдә. Татар солдатларының аркасын-дагы капчыкта Тукай китабы Мәскәү яны, Курск Дугасы, Берлин сугышларын күрдә. Беларус, Украина фронты сугышчыларының татар халкына хатларында яки татар халкының боларга җавапларын-да Тукайның кайнар патриотик шигырьләре үзәк урынны алды. Тукай ижаты бүгенге заманда да яши, үзенә активлыгын югалтмый. Нигә шулай? Чөнки бу бөек ижат – дөнья мәдәниятының аерылгысыз бер өлеше. Бөек Тукайның әкият-поэмасына таянып Фәрит Яруллин ижат иткән «Шүрәле» балеты иле-без сәхнәләреннән чыгып Көнбатышта йөрәп кайтты, һәрвакыт югары уңыш қазанды. Тукай җырлары бүген Европада, Америкада, Африкада яңгырый. Финляндиядә күптән инде илебез белән мәдәният арадашлыгы органының бер бүлегенә – «Тукай җәмгыяте» яшәп килә. Шунисы кызык, Тукай ижаты сәнгатьнең барлык төрләренә дә уңай тәәсир ясый, аларны баета, үсәргә ярдәм итә. Ф.Яруллинның «Шүрәле»се, Рәшит Гобәйдуллинның «Кисекбаш», Ә.Бакировның «Алтын тарак» балетлары, Нәҗип Җиһановның «Кырлай» исемле зур күләмле симфониясе, рәссамнар И.Казаков, Б.Әлменов, Фәйзрахман Әминов әсәрләре, скульптор һәм рәссам Б.Урманче ижаты – Тукай ижатының бетмәс-төкәнмәс илһам чыганагы икәнлегенә дәлил.

Тукай яшәгән 40 нчы бүлмә

Казанның Татарстан һәм Мәскәү урамнары киселешендә урнашкан “Болгар номерлары” кунакханәсе электән Тукай исеме белән бәйлә булды. Дәрәсрәге бәйлә иде, чөнки иске бинаны 2008 елның көзендә жимереп ташладылар һәм хәзер аның урынына яңасы төзелде. Яңа бинада Тукай бүлмәсен генә булса да торгызырга иде.

Татарстанның Милли музееда “Тукай яшәгән бүлмә” тарихи һәйкәле паспорты” саклана. Аны заманында музей фондларының баш саклаучысы Фәрт Гасыйм улы Гасыймов тутырган булган, документларга музей директоры В.М.Дьяконов кул куйган.

Фәрд Гасыймов музейда 1937–1941 елларда эшләгән, аннан соң Бөек Ватан сугышына киткән, кайткач тагын унбер ел музейда хезмәт куйган. “Болгар номерлары”ндагы “Тукай бүлмәсе” документларыннан күренгәнчә, “Болгар” бинасына эленгән истәлек тактасындагы татарча язу яңалифтә язылган. Димәк, бу паспортның сугышка кадәр тутырылган булуы мөмкин, чөнки татар язуы 1939 елга кадәр яңалифтә йөргән.



Тукай яшәгән 40 нчы бүлмәнең макеты


Паспортта Тукай яшәгән бүлмәнең зурлығы сантиметрына кадәр күрсәтелгән.

Үзе дә шагыйрь буларак Фәрт Гасыймов Тукай бүлмәсен кайчан да булса торгызырлар дип өметләнгәндер. Ул чакта бүлмәне үлчәгәндә, анда “Пишмаш” заводы мастеры А.Я.Карпеченконың өч кешедән торган гаиләсе яшәгән.

Шунысы игътибарга лаек, 1941 елда Ленинград архитекторлары Казанның Сөембикә манарасын да шулай үлчәп киткәннәр. Бу эш сугыш вакытында манара жимерелә калса, аны төзекләндергәндә төгәл сызымнарның кирәге чыгар дип кайгырту максатында башкарылган. Бәлки Тукай яшәгән кырыгынчы бүлмәне дә Фәрт Гасыймов шуна күрә сугышка китәр алдыннан үлчәп калдыргандыр.

ПАСПОРТ НА ИСТОРИЧЕСКИЙ ПАМЯТНИК

НАИМЕНОВАНИЕ: КОМНАТА В КОТОРОЙ ЖИЛ Г. ТУКАЙ.
МЕСТОПОЛОЖЕНИЕ: Офф. № "БОЛГАР" , по ул. Татарстан д: 14/59
ДАТА ПОСТРОЙКИ:
ИСТОРИЯ И ОПИСАНИЕ: 19 апр. 1912
В этом доме , в офф. № "Булгар" в 1909-1912 г.г. жил татарский народный поэт Габдулла Тукай. Комната в которой жил поэт расположена в юго-восточной части здания, вторая от угла к северу и числится под № 40. План расположенная комнаты:



Размер комнаты: 2x3,28 метра. Высота: 2,95 метр. Имеется одно окно размер с внутр. стороны: 1,17 x 1,70 м. Рамы двойные.
Имеется одна дверь, размер: 1,88x0,90 м. Над дверью имеется окно. Размер его: 0,90x0,50 м. Окно разбито и забито доской.
Стены окрашены масляной краской в голубой цвет, пол - в желтый.
Отопление паровое.
В настоящее время в комнате проживает семья мастера зав. "Пишмаш" А.Я.Карпеченко/3 чел./

“Тукай яшәгән бүлмә” тарихи һәйкәле паспорты”

Паспорттагы язулардан күрөнгөнчө, 40 нчы номерлы бүлмө кунакханә бинасының көнъяк–көнчыгыш өлөшөндө, төнъяк почмактан икенче булып урнашкан. Бүлмөнөң зурлыгы: 2x3,28 метр, биеклегө: 2,95 метр. Бер тәрәзәсө бар, аның эчке яктан үлчәмө: 1,17x1,70 метр, рамасы ике катлы. Бүлмө бер ишекле, үлчәмө: 1,88x0,90 метр. Ишек өстөндө тәрәзә урнашкан, үлчәмө: 0,90x0,50 метр, тәрәзә пияласы ватык булганга, такта белән кадакланган. Бүлмө диварлары зөңгөрсү төстөгө майлы буяуга буялган, идөнө – сары төскө. Бүлмө пар белән жылытыла.

Паспортта Тукай 40 нчы бүлмөдө 1909–1913 елларда яшөгән дип язылган. Хөзөр галимнөргө бу елларны төгөл ачыклау кирөк. Чөнки «Әл–Ислах» мөхәррире Вафа Бөхтияров истәлеклөрөндө Тукай «Болгар номерлары»нда 1908–1912 елларда яшөдө, дип язган.